

Бо қарори мушовараи  
Вазорати маорифи  
Ҷумҳурии Тоҷикистон  
аз \_\_\_\_\_ № \_\_\_\_\_  
тасдиқ карда шудааст

**Низомномаи  
намунавӣ оид ба идоракуни муассисаҳои таҳсилоти ибтидой ва миёнаи касбии  
ғайридавлатӣ дар Ҷумҳурии Тоҷикистон**

**1. Қоидаҳои умумӣ**

1. Низомномаи мазкур дар асоси Кодекси гражданий Ҷумҳурии Тоҷикистон, Қонуни Ҷумҳурии Тоҷикистон «Дар бораи маориф» ва дигар санадҳои меъёрии ҳуқуқии соҳаи таҳсилоти ибтидой ва миёнаи касбӣ таҳия карда шудааст.

Низомномаи мазкур фаъолияти муассисаҳои таҳсилоти ибтидой ва миёнаи касбии ғайридавлатиро, ба танзим медарорад. Дар асоси Низомномаи мазкур Оиномаи муассисаро таҳия карда шуда, тибқи қонунгӯзорӣ ба расмият дароварда мешавад.

2. Муассисаи таълимиитаҳсилоти ибтидой ва миёнаи касбии ғайридавлатӣ (минбаъд муассиса) фаъолияти худро тибқи Конститусияи (Сарқонуни) Ҷумҳурии Тоҷикистон, Қонуни Ҷумҳурии Тоҷикистон «Дар бораи маориф», дигар санадҳои меъёрии ҳуқуқии соҳаи маориф, Низомномаи мазкур ва Оинномаи худба роҳ мемонад.

3. Муассиса ҳамчун қисми таркибии соҳаи маорифи Ҷумҳурии Тоҷикистон баробари муассисаҳои таълимии давлатӣ салоҳият дошта, дар амалӣ намудани ҳуқуқи шаҳрвандон ба таълим, сарфи назар аз аслу насаб, чинс, забон, миллат, муносибати нажодию миллӣ, вазъи иҷтимоию маҳсусиятҳои касбу кор, мазҳаб ва муносибатҳои динӣ, ҳуқуқҳои шахс вобаста ба шаклу намуди интихобнамудаи қобилияту истеъодд, лаёқатмандӣ, ҳифзи саломатӣ, сифатнок аз худ намудани барномаҳои таълимӣ, ки бо меъёрҳои стандарти давлатии таҳсилот ё стандартҳои байналмиллаӣ мувофиқ мебошад, масъулият дорад.

4. Дар муассиса ташкилу созмондииҳии ҳизбҳои сиёсӣ, ҳаракат ва ташкилотҳои динӣ иҷозат дода намешавад.

5. Таҳсил дар доираҳои таълимии таҳсилоти ибтидой ва миёнаи касбӣ тибқи стандартҳои ягонаи давлатии таҳсилот ва стандартҳои байналмиллаӣ ба роҳ монда мешавад.

**2. Ташкил ва мақсаду мароми фаъолияти  
муассисаи таълимии ғайридавлатӣ**

6. Муассиса бо ташабbusи муассис (муассисон) таъсис дода мешавад.

7. Муассисаи таълими ҳуқуқи пешбурди фаъолияти таълимиро ва имтиёзҳои муқаррарнамудаи қонунгузории Ҷумҳурии Тоҷикистон аз рӯзи иҷозатнома гирифтанаш пайдо мекунад.

8. Мақсаду мароми фаъолияти муассисаи таълимӣ иборатанд аз:

-қонеъ гардонидани талаботи шахс дар инкишофи зехнӣ, фарҳангӣ ва арзишҳои маънавӣ бо роҳи ба даст овардани таҳсилоти ибтидой ва миёнаи касбӣ;

-рушди касбу ҳунар ваистифодаи натиҷаҳои ҳосилшуда дар ҷараёни таълим ва истеҳсолот;

-бозомӯзӣ ва такмили ихтисоси кормандон;

-ҳифз ва афзун намудани арзишҳои миллӣ, ахлоқӣ, фарҳангӣ ва илмии ҷомеа;

-таъмини шароити мусоид барои таҷрибаомӯзии таълимӣ ва истеҳсолӣ таълимгирандагон;

-таъмин намудани ҳочагии ҳалқи мамлакат бо мутахассисони дорои таҳсилоти ибтидой ва миёнаи касбӣ;

### **3. Ташкили ҷараёни таълиму тарбия**

9. Ҷараёни таълим дар муассиса дар асоси нақшай таълимии аз тарафи Вазорати маорифи Ҷумҳурии Тоҷикистон тасдиқ гардиданаш бо назардошти ҳусусиятҳои муассисаҳои таълимии ғайридавлатӣ таҳия карда шуда, сурат мегирад.

10. Муассиса низоми баҳогузорӣ, шакл, тартиб ва санчишҳои фосилавӣ ва тамоми ҷараёни таълимиро тибқи санадҳои меъёрии амалқунандай соҳаи таҳсилоти ибтидой ва миёнаи касбӣ бо роҳ мемонад.

-шахсоне, ки таҳсилро аз рӯи барномаи асосии таҳсилоти ибтидой ва миёнаи касбӣ ба итном нарасонидаанд, вале аз аттестатсияи мобайнӣ бомуваффакият гузаштаанд (на кам аз ду соли таҳсил) ба онҳо ҳучҷат (гувоҳнома) дар бораи таҳсилот ё варақаи академӣдода мешавад.

- шахсоне, ки омӯзиши барномаҳои асосии таълимии таҳсилоти ибтидой касбиро ба итном нарасонидаанд, ҳучҷати академии намунаи муқарраршуда дода намешавад.

12. Дар муассиса иҷрои тамоми консепсия, стратегия ва барномаҳои давлатӣ, қароруфармоишҳои Вазорати маорифи таъмин карда мешавад.

### **4. Ҳукуқ ва вазифаҳои субъектҳои раванди таълиму тарбия**

13. Субъектҳои раванди таълиму тарбия дар муассисаҳои таълимии мазкур таълимгирандагон, омӯзгорону кормандон, падару модарон, муассисон, шаҳрвандони алоҳида, ки дар фаъолияти муассисаҳои таълимӣ иштирок меқунанд, мебошанд.

14. Тартиби қабули донишҷӯён ва кормандони муассисаро тибқи қонунгузории Ҷумҳурии Тоҷикистон муассис (муассисон) муайян меқунад ва дар Оинномаи муқаррар менамояд.

15. Таълимгирандаҳуқӯқ доранд:

-мувофиқи меъёри пардоҳти маблағ аз рӯи стандартҳои фаннӣ дониш талаб намоянд;

-дар ташаккули мазмуни таҳсилоти худ ҳангоми риояи талаботи стандартҳои давлатии таҳсилоти ибтидой ва миёнаи касбӣ иштирок намоянд;

-дар муассисай таълимӣ аз, китобхона лабораторияҳо ва хазинаи иттилоот, хизматгузории ҷузъҳои таълимӣ ва монанди инҳо тибқи тартиботи муқарраркардаи Оинномаи муассиса ройгон истифода баранд;

-аз болои фармон ва амрҳои нодурусти муассиса тибқи тартиботи муқарраркардаи қонунгузории Ҷумҳурии Тоҷикистон шикоят қунанд.

16. Таълимгирандаимуассисай таълимӣӯҳдадоранд, ки донишҳои назариявӣ, маҳоратҳои амалӣ ва усулҳои тадқиқотии муосирро аз рӯи ихтисос интихоб карда, аз худ намоянд, сари вақт тамоми супоришҳоро аз рӯи нақша ва барномаи таълимӣ ичро намоянд, арзишҳои миллӣ, умушибашарӣ, маънавиро эҳтиром намоянд, Оинномаи муассиса, қоидаҳои зист ва дигар талаботро, ки қонунгузории Ҷумҳурии Тоҷикистон муқаррар намудааст, риоя намоянд.

17. Ба кори омӯзгорӣ шахсоне қабул карда мешаванд, ки дорои таҳсилоти олии касбӣ буда, ҳучҷати расмии ба соҳа мувофиқ ва тасдиқгардида дошта бошанд.

18. Муносибати корманд бо муассиса дар асоси шартномаи (қарордоди) меҳнатӣ ба низом дароварда мешавад (шартҳои он дар қарордод нишон дода мешаванд).

19. Корманди муассиса ба талаботи квалификатсионии (таснифот) муассисай мазкур бояд мувофиқ бошад ва вазифадор аст, ки талаботи Низомномаи мазкур ва шартномаи дутарафай байни волидайн (шахсоне, ки онҳоро иваз менамоянд) ва муассисро ичро намояд.

20. Кормандондар муҳокима ва ҳаллу фасли масъалаҳои бо фаъолияти муассиса алоқаманд ширкат намоянд;

-аз фондҳои иттилоотӣ ва дигар воситаҳои техникии барои раванди таълим вобаста мувофиқи Оиннома ва (ё) шартномаи колективӣ ба таври ройгон истифода баранд;

-тарзу усул ва воситаҳои таълимро, ки ба хусусиятҳои ҳар қадоми онҳо бештар ҷавобғӯ мебошанд ва сифати баланди раванди таълимро таъмин менамоянд, интихоб намоянд.

-барои такмили ихтисоси худ пайваста ҷиддуҷаҳд намоянд;

-ба руҳсатии меҳнатӣ (давомноки пардохтшаванда) бароянд;

-аз дигар имтиёзҳое, ки қонунгузории Ҷумҳурии Тоҷикистон муқарар намудааст, истифода намоянд.

21. Кормандону омӯзгорони муассиса ўҳдадоранд, ки самараи баланди раванди кори омӯзгориро таъмин намуда, талаботи Оиннома ва дигар санадҳои меъёрии ҳукуқии соҳаро риоя намоянд, ҳангоми баҳогузорӣ ба дониши донишҷӯён воқеъбинона рафтор қунанд, арзишҳои миллӣ, умушибашарӣ ва ахлоқиву маънавиро эҳтиром намоянд, шарт ва шароити азхудкунӣ ва ичрои барномаҳои таълимиро дар рӯҳияи меъёрҳои ахлоқии умушибашарият амалӣ намоянд.

22. Ҳукуқ, вазифаҳо ва ўҳдадориҳои иловагии кормандонро муассис дар асоси Қонуни Ҷумҳурии Тоҷикистон «Дар бораи маориф» муайян карда, дар Оинномаи муассиса ворид менамояд.

23.Хукуқ ва вазифаҳои падару модарон (шахсоне, ки онҳоро иваз менамоянд), дар асоси қонуни Ҷумҳурии Тоҷикистон «Дар бораи маориф» муайян карда мешаванд.

## **5.Идоракунии муассиса**

24.Муассиса мутобиқи Қонуни Ҷумҳурии Тоҷикистон «Дар бораи маориф», Низомномаи мазкур ва дигар санадҳои меъёрии ҳуқуқии соҳаи таҳсилоти ибтидой ва миёнаи касбӣ идора карда мешавад.

25.Мақоми олии идоракунии муассиса-маҷлиси умумии муассисон мебошад.

26.Маҷлиси умумии муассисон аз ҳисоби муассисони муассисаи таълимии ғайридавлатӣ ва омӯзгорону роҳбарияти он таъсис мейбад.

27.Маҷлиси умумии муассисон дар се моҳ як маротиба гузаронида мешавад. Дар сурати зарурат метавонад маҷлиси ғайринавбатӣ даъват намояд.

28.Маҷлиси умумии муассисон:

-самтҳои асосии фаъолияти ҳуқуқӣ, молиявӣ ва хоҷагии муассисаро дар доираи қонунгузории Ҷумҳурии Тоҷикистон муайян менамояд;

-нақшай молиявӣ ва дигар нақшашо, ҳисботи ғайраро баррасӣ ва тасдиқ менамояд;

-ба Оиннома ва дигар санадҳои меъёрии ҳуқуқии муассиса тағириу иловаҳо ворид менамояд.

-роҳбари муассисаро таъин ва аз вазифа озод менамояд;

-ҳисботи роҳбари муассисаро дар бораи натиҷаи фаъолияти кории муассиса на камтар аз як бор дар як сол баррасӣ мекунад;

-тартиби самтҳои асосии сиёсати сармоягузории муассисаро муайян мекунад;

-ба таълимгирандагон (хусусан ятимони кулл, ятимон, бепарасторон, маҷруҳони гурӯҳи 1 ва 2 ва дигар шахсоне, ки тибқи қонунгузории Ҷумҳурии Тоҷикистон ба онҳо имтиёз пешбинӣ шудааст, имтиёз муайян менамояд.

-таъсис, аз навташкандиҳӣ, барҳамдиҳии муассиса таъин ва бозхонди роҳбарони онҳоро амалӣ менамояд;

29.Дар асоси қарори маҷлиси умумии муассисон дигар солиҳиятҳо метавонад ба зимиаи он гузошта шавад.

30.Роҳбар: (Директор)

31.Роҳбар дар маҷлиси умумии муассисон интихоб мешавад ва ба маҷлиси умумии муассисон, Вазорати маорифи Ҷумҳурии Тоҷикистон ҳисботдиҳанд мебошад.

## **6.Низоми ҳуқуқии муассиса**

32.Муассиса шахси ҳуқуқӣ буда, соҳиби суратҳисоби бонкӣ, мӯҳр ва штампи бо номи худ, нишона ва дигар атрибутиҳо, дорои фонди марказонидашуда ва захиравӣ мебошанд ва ҳуқуқи баромад карданро аз номи муаасисаи таълимӣ дар судҳо ва дигар мақомоти ҳифзи ҳуқуқ дорад.

33.Муассисай таълимӣ вазъи ҳуқуқиро тибқи қонунгузории Ҷумҳурии Тоҷикистон аз рӯзи ба қайдигирии давлатӣ ба даст меорад.

34.Муассисай таълимӣ ҳуқуқ дорад:

-аз номи худ аҳдҳо бандад, ҳуқуқи амволӣ ва ғайриамволии шахсиро ба даст дарорад ва ўҳдадориҳое, ки бо фаъолияти он алоқаманд аст, бар дӯш гирад, дар мақомоти судӣ чун даъвогар ва ҷавобгар баромад кунад.

-аҳдҳо ва дигар санадҳои ҳуқуқиро бандад ва бо шахсони ҳуқуқӣ ва воқеии дар ҳудуди Ҷумҳурии Тоҷикистон бандад, инчунин байни онҳо тибқи Оинномаи муассисай таълимӣ ва дигар санадҳои меъёрии ҳуқуқӣ ҳар гуна барномаҳо тартиб дидад:

-кормандонро дар асоси шартномаи меҳнатӣ (қарордод) мутобиқи қонунгузории амалкунандаи Ҷумҳурии Тоҷикистон ба кор қабул намояд;

-шаклу ҳаҷми музди меҳнат ва дигар намудҳои фоидаҳои кормандонро дар асоси қонунгузории Ҷумҳурии Тоҷикистон муқаррар намояд;

-бо дигар шахсони ҳуқуқӣ барои фаъолияти таълимӣ шартнома бандад;

-шаклҳои нави таҳсил ва қабули санчишу имтиҳонҳоро ба роҳ монад;

-таҷҳизот, инвентар ва дигар моликият дар ихтиёри худ дошта бошад;

-дигар корҳоеро ба анҷом расонад, ки қонунгузории Ҷумҳурии Тоҷикистон манъ накарда бошад.

## **7.Фаъолияти молиявӣ, иқтисодӣ ва хориҷии муассиса**

35.Фаъолияти молиявӣ, иқтисодӣ ва хориҷии муассисай таълимӣ дар мувофиқа бо муассис (муассисон) тибқи қонунгузории Ҷумҳурии Тоҷикистон амалӣ карда мешавад.

36.Муассисай таълимӣ метавонад дар бонкҳо ва дигар ташкилоти қарздиҳанда (кредитӣ) суратҳисоби асъор таъсис дидад.

37.Муассиса барои баҳисобигирии фаъолияти молиявӣ, ҳисботи муҳосибӣ ва оморӣ ҷорӣ намуда, ба фаъолияти он ҷавобгар аст.

38.Тартиби ҳисботи муҳосибавӣ ва оморӣ тибқи қонунгузории мавҷуда ба низом дароварда мешавад.

39.Манбаи асосии ташкилӯбии захираҳои молиявии муассисай таълимӣ пардоҳти маблағи таҳсили таълимгирандагон, даромадҳо аз ҳисоби иҷро намудани дигар фаъолиятҳо ва дигар даромадҳое, ки қонунгузории Ҷумҳурии Тоҷикистон манъ накардааст, ба ҳисоб мераванд.

40.Муассисай таълимӣ баҳисобигирии натиҷаи фаъолияти худро амалӣ мекунад, ҳисботи муҳосибавию омориро бо тартиби қонунгузории Ҷумҳурии Тоҷикистон ба роҳ мемонад.

41.Муассисай таълимӣ барои назорати фаъолияти молиявӣ ва ҳочагӣ метавонад дар ҳайати шахсони масъул аз ҳисоби кормандон комиссия таъсис дидад. Тартиби фаъолияти комиссияи мазкурро муассиса таҳия ва бо қарори муассис (муассисон) тасдиқ менамояд.

42.Амволи муассисай таълимӣ аз фондҳои асосӣ, воситаҳои гардишиӣ, инчунин арзишҳое, ки баҳои онҳо дар баланси мустақили муассиса дарҷ ёфтаанд, ташкил мейбад.

## **8. Таъсис ва барҳамдиҳии муассиса**

43. Таъсис, аз навташкандиҳӣ ва барҳамдиҳии муассисаҳои таҳсилоти ибтидой ва миёнаи касбии ғайридавлатӣ дар асоси қонунии Ҷумҳурии Тоҷикистон «Дар бораи иҷозатномадиҳӣ ба баъзе намудҳои фаъолият» аз ҷониби мақомоти иҷозатномадиҳанда амалӣ карда мешаван.

44. Муассиси муассисаи таълимӣ тибқи қарори Шӯрои директорони муассисаҳои таҳсилоти ибтидой ва миёнаи касбии ғайридавлатӣ метавонад фаъолияти таълимиашро қатъ карда метавонад.



## ВАЗОРАТИ МАОРИФИ ҶУМҲУРИИ ТОҶИКИСТОН Раёсати таҳсилоти ибтидой ва миёнаи касбӣ

734024, ш. Душанбе, 24, , кӯчай Нисормуҳаммад, 13-а  
тел.: 227-45-35, 227-43-74 факс: 227-43-74; rauosat@mail.ru

№\_\_\_\_\_

Ба Вазири маорифи  
Ҷумҳурии Тоҷикистон  
Сайдов Н.С.

Муҳтарам Нуриддин Сайдович,

Раёсати таҳсилоти ибтидой ва миёнаи касбӣ Низмономаи намунавӣ  
оид ба идоракуни муассисаҳои таҳсилоти ибтидой ва миёнаи касбии  
гайридавлатӣ дар Ҷумҳурии Тоҷикистонро таҳия намуда, барои тасдиқ ба  
Шумо пешниҳод намуда, дастур мепурсад.

Замима: Низомнома дар ҳаҷми 6 саҳифа.

Бо эҳтиром,  
саҷори Раёсат

А. Мирзоев

## Тартиби назорати фаъолияти муассисаҳои таълимӣ, ки барои

1. Тартиби назорати фаъолияти муассисаҳои таълимӣ, дар асоси Қонуни Ҷумҳурии Тоҷикистон «Дар бораи маориф», Қонуни Ҷумҳурии Тоҷикистон «Дар бораи таҳсилоти ибтидоии қасбии Ҷумҳурии Тоҷикистон», Низомномаи намунавии муассисаи таҳсилоти ибтидоии қасбии Ҷумҳурии Тоҷикистон, Низомномаи намунавии муассисаи таҳсилоти миёнаи қасбии Ҷумҳурии Тоҷикистон, тартиби мазкур ва дигар санадҳои меъёри ҳуқуқие, ки ба соҳаи таҳсилоти ибтидой ва миёнаи қасбӣ бахшида шудаанд, таъсис дода шудааст.

2. Санади мазкур фаъолияти муассисаҳои гайридавлатие, ки барои тайёр ва бозомӯзии (баланд бардоштани савияи қасбии) шаҳрвандони бекасб ва муассисаҳои таҳсилоти ибтидоии қасбиро, ки барномаҳои асосии таълимии муассисаҳои таҳсилоти ибтидоии қасбиро аз худ кардаанд, муайян менамояд.

Тартиби мазкур дар тамоми муассисаҳои таълимие, ки барномаҳои таълимӣ ва қасбии таҳсилоти ибтидоии қасбиро дар асоси стандартҳои таълимии таҳсилоти ибтидоии қасбӣ амалӣ менамоянд, амалӣ карда мешавад.

3. Ҳуқуқи муассисаи таълимӣ барои пешбуруди фаъолияти молиявию ҳочагидорӣ, ки оинномаи он пешбинӣ намудааст, аз рӯзи бақайдгирии давлатии ин муассиса мавриди амал қарор дода мешавад.

4. Ба муассисаи таълимӣ аз ҷониби мақоми ваколатдори давлатӣ дар соҳаи маориф бо тартиби муқарраргардидаи қонунгузории Ҷумҳурии Тоҷикистон иҷозатнома дода мешавад.

5. Муассисаи таълимӣ танҳо пас аз гирифтани иҷозатнома доир ба пешбуруди фаъолияти таълимӣ ҳуқуқи фаъолият кардан ва истифода бурдани имтиёзҳои пешбининамудаи қонунгузории Ҷумҳурии Тоҷикистон дар бораи маорифро пайдо менамояд.

6. Банақшагирии назорати фаъолияти муассисаи таълимӣ ба тарики нақшаи солонаи кории мақомоти давлатии идораи маориф амалӣ карда мешавад. Ҳангоми банақшагирий вазифаҳое, ки дар назди муассисаи таълимӣ гузашта шудаанд, натиҷаи фаъолияти муассисаи таълимӣ таи соли таҳсили гузашта, қарорҳои ҷаласаҳои мушовараи Вазорати маорифи Ҷумҳурии Тоҷикистон, ҷаласаҳои назоратии назди Вазири маорифи Ҷумҳурии Тоҷикистон, Раёсати бозрасии давлатии автомобилии Вазорати корҳои дохилий ва ..... ба инобат гирифта мешаванд.

7. Барои гузаронидани санчиш комиссия таъсис дода шуда, ба ҳайати он кормандони Вазорати маорифи Ҷумҳурии Тоҷикистон, Ҳадамоти назорат дар соҳаи маориф ва Раёсати бозрасии давлатии автомобилии Вазорати корҳои дохилии Ҷумҳурии Тоҷикистон шомил карда мешаванд.

8. Ҳангоми банақшагирии назоратии фаъолияти муассисаи таълимӣ ба инобат гирифтани нуқтаҳои зайл зарур аст:

- системai санчиши ҳаматарафаи ҷараёни таълиму тарбия бо назардошти таваҷҷӯҳи хоса ба сифати гузаронидани дарсҳо, ташкили корҳои беруназдарсӣ бо хонандагон ва қасбомӯзон, сатҳи дониш, малакаву

маҳорат, ҳолати интизоми онҳо, коллективҳои меҳнатии корхонаҳои базавӣ;

- заминай моддӣ – техникии ба барномаҳои таълими мувоғик, бозомӯзӣ ва баланд бардоштани савияи касбии касбомӯзон, ронандагони воситаҳои нақлиётӣ (мавҷудияти синфҳонаҳои таълимӣ, ҷиҳозонида шудани онҳо бо асбобу таҷҳизоти мусир ва овезаҳои таълимӣ, пойгоҳи мошинронии автоматонидашуда (ё истифодай он тоариқи шартнома) барои гузаронидани дарсҳои амалӣ, воситаҳои нақлиёти таълимӣ) мутобиқатии маълумоти коргарон, омӯзгорон ва устоҳои таълими истеҳсолӣ;

-мунтазам фаро гирифтани тамоми шӯъбаҳо, филиалҳо, гурӯҳҳои таълимии муассисай таълимӣ, устохонаҳои таълимии истеҳсолӣ;

- санчиши иҷрои пешниҳод дар асоси натиҷаҳои санчишҳои қаблӣ, қарорҳое, ки дар асоси натиҷаҳои назорат қабул гардидаанд;

-тақсимоти қитъаҳои назоратӣ байни роҳбарони муассисай таълимӣ мутобиқ ба «Дастурмали вазифавии кормандони муассисаҳои таҳсилоти ибтидоии касбӣ» ва вазифаҳои мансабии онҳо, ихтисос ва таҷрибаи амалӣ тадбирҳо аз рӯи натиҷаи назорат;